



KUMMISSJONI TAL-KOMUNITAJIET EWROPEJ

Brussel 22.12.2006
KUMM(2006) 905 finali

2006/0280 (COD)

-

Proposta għal

DIRETTIVA TAL-PARLAMENT EWROPEW U TAL-KUNSILL

Li Temenda

**d-Direttiva 2005/68/KE dwar riassigurazzjoni, rigward is-setgħat ta' implimentazzjoni
konferiti fuq il-Kummissjoni**

(preżentata mill-Kummissjoni)

Proposta għal

DIRETTIVA TAL-PARLAMENT EWROPEW U TAL-KUNSILL

Li Temenda

d-Direttiva 2005/68/KE dwar riassigurazzjoni, rigward is-setgħat ta' implimentazzjoni konferiti fuq il-Kummissjoni

(Test b'relevanza għall-EEA)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 47(2) u 55 tiegħu,

Wara li kkunsidraw il-proposta mill-Kummissjoni¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Filwaqt li jaġixxu skond il-proċedura stipulata fl-Artikolu 251 tat-Trattat³,

Billi:

- (1) Id-Direttiva 2005/68/KE tal-Parlament Ewropew u tal-Kunsill tas-16 ta' Novembru 2005 dwar ir-riassigurazzjoni u li temenda d-Direttivi tal-Kunsill 73/239/KEE, 92/49/KEE kif ukoll id-Direttivi 98/78/KE u 2002/83/KE⁴ tistipula li ċerti miżuri għandhom jiġu adottati skond id-Deċiżjoni tal-Kunsill 1999/468/KE tat-28 ta' Ġunju 1999 li tistipula proċeduri għall-eżerċizzju tas-setgħat ta' implimentazzjoni konferiti fuq il-Kummissjoni⁵.
- (2) Id-Deċiżjoni 1999/468/KE giet emendata bid-Deċiżjoni 2006/512/KE, li introduċiet il-proċedura regolatorja bil-kontroll għall-miżuri ta' natura ġenerali li għandhom l-għan li jemendaw elementi mhux essenzjali ta' att bażiku adottat skond il-proċedura msemmija f'Artikolu 251 tat-Trattat, inkluża t-tnehhija ta' xi wħud minn dawn l-elementi jew bl-ikkompletar tiegħu biż-żieda ta' elementi godda mhux essenzjali.
- (3) Skond id-dokument kongunt tal-Parlament Ewropew, il-Kunsill u l-Kummissjoni⁶ dwar Deċiżjoni 2006/512/KE, l-atti li diġà jinsabu fis-sehħ għandhom jiġu aġġustati skond il-proċeduri applikabbli. Dik l-istqarrija tindika lista ta' atti li għandhom jiġu aġġustati b

¹ ĠU C [...], [...], p. [...].

² ĠU C [...], [...], p. [...].

³ ĠU C [...], [...], p. [...].

⁴ ĠU L 323, 9.12.2005, p. 1.

⁵ ĠU L 184, 17.7.1999, p. 23. Deċiżjoni kif emendata bid-Deċiżjoni 2006/512/KE (ĠU L 200, 22.7.2006, p.11).

⁶ ĠU C 255, tal-21.10.2006, p. 1.

hala materja ta' urgenza, inkluża d-Direttiva 2005/1/KE. Biex tiġi allineata din id-Direttiva, Direttiva 2005/68/KE għandha tiġi emendata.

- (4) B'mod partikolari għandu jingħata poter lill-Kummissjoni biex tadotta l-miżuri meħtieġa għall-implimentazzjoni tad-Direttiva 2005/68/KE biex tqis l-iżviluppi tekniċi tas-settur ta' l-assigurazzjoni jew fis-swieq finanzjarji u biex tassigura l-applikazzjoni uniformi ta' dik id-Direttiva. B'mod aktar partikolari, dawk il-miżuri huma maħsuba biex jestendu l-lista ta' formoli legali, jiċċaraw jew jaġġustaw il-punti li jikkostitwixxu l-margini ta' likwidità, iżidu l-premiums jew ammonti ta' talbiet użati għall-kalkolu tal-margini ta' likwidità għal ċerti attivitajiet ta' riassigurazzjoni jew tipi ta' kuntratti, jibdlu l-fond minimu ta' garanzija u jiċċaraw id-definizzjonijiet. Billi dawk il-miżuri huma ta' firxa ġenerali u mfassla biex jemendaw l-elementi li mhumiex essenzjali tad-Direttiva 2005/68/KE, għandhom ikunu adottati skond il-proċedura regolatorja bi skrutinju previst fl-Artikolu 5a tad-Deciżjoni 1999/468/KE.
- (5) Id-Direttiva 2005/68/KE għandha għalhekk tiġi emendata skond dan.
- (6) Minhabba li l-emendi li jridu jsiru lid-Direttiva 2005/68/KE b'din id-Direttiva huma aġġustamenti ta' natura teknika li jikkonċernaw biss il-proċedura tal-kumitat m'hemm x għalfejn jiġu trasposti mill-Istati Membri. M'huwiex għalhekk neċessarju li jiġu stipulati dispożizzjonijiet għal dak l-iskop,

ADOTTAW DIN ID-DIRETTIVA:

Artikolu 1

Id-Direttiva 2005/68/KE hija emendata kif ġej:

- (1) L-Artikolu 55 huwa emendat kif ġej:

- (a) Il-Paragrafu 2 jiġi sostitwit minn dan li ġej:

"2. Fejn issir referenza għal dan il-paragrafu, għandhom japplikaw l-Artikoli 5a(1) sa (4) u l-Artikolu 7 tad-Deciżjoni 1999/468/KE, filwaqt li jiġu kkunsidrati d-dispożizzjonijiet ta' l-Artikolu 8 tagħha."

- (b) Il-Paragrafu 3 huwa mħassar.

- (2) Fl-Artikolu 56, il-frażi ta' introduzzjoni tiġi mibdula b'dan li ġej:

'Il-miżuri ta' implimentazzjoni li ġejjin imfassla biex jemendaw l-elementi mhux essenzjali ta' din id-Direttiva, għandhom jiġu adottati skond il-proċedura regolatorja ma' l-iskrutinju imsemmi fl-Artikolu 55(2).'

Artikolu 2

Din id-Direttiva għandha tidhol fis-seħh fi [...] jum wara l-jum tal-pubblikazzjoni tagħha fil-*Gurnal Uffiċjali ta' l-Unjoni Ewropea*.

Artikolu 3

Din id-Direttiva hija indirizzata lill-Istati Membri.

Magħmula fi Brussell,

*Għall-Parlament Ewropew
Il-President*

*Għall-Kunsill
Il-President*